

॥ అథ గరుడ మహాపురోణే ఆచారకాండే శ్రీ అచ్యుత స్తోత్రమ్ ॥ (03)

॥ బ్రహ్మోచ ॥

గ్రావాణః సకలం త్వం హి సదస్యాస్త్వం సదాక్షిణః ।  
త్వం సూర్పాదిస్త్వం చ బ్రహ్మ ముసలోలూఖలే ధ్రువం ॥ 31 ॥

త్వం హేలాతా యజమానస్త్వం త్వం ధాన్యం పశుయాజకః ।  
త్వమధ్వర్యుస్త్వముద్గాతా త్వం యజ్ఞః పురుషోత్తమః ॥ 32 ॥

దిక్పాల మహి వ్యోమ ద్యౌస్త్వం నక్షత్రకారకః ।  
దేవతిర్యక్ మనుష్యేషు జగదేతచ్ఛరాచరం ॥ 33 ॥

యత్కించిద్బుశ్యతే దేవ బ్రహ్మాండమఖిలం జగత్ ।  
తవ రూపమిదం సర్వం దృష్ట్యర్థం సంప్రకాశితం ॥ 34 ॥

నాథయంతే పరం బ్రహ్మ దేవైరపి దురాసదం ।  
కస్తంజానాతి విమలం యోగగమ్యమతీంద్రియం ॥ 35 ॥

అక్షయం పురుషం నిత్యమ్ అవ్యక్తమజమవ్యయం ।  
ప్రళయోత్పత్తిరహితం సర్వవ్యాపినమీశ్వరం ॥ 36 ॥

సర్వజ్ఞం నిర్గుణం శుద్ధమ్ ఆనందమజరం పరం ।  
బోధరూపం ధ్రువం శాంతం పూర్ణమద్వైతమక్షయం ॥ 37 ॥

అవతారేషు యా మూర్తిః విదూరే దేవ దృశ్యతే ।  
పరం భావమజానంతః త్వాం భజంతి దివౌకసః ॥ 38 ॥

కథం త్వామీదృశం సూక్ష్మం శక్నోమి పురుషోత్తమ ।  
అరాధయితుమీశానః మనోగమ్యమగోచరం ॥ 39 ॥

ఇహ యన్మండలే నాథ పూజ్యతే విధివత్కమైః ।  
పుష్పధూపాదిభిర్యత్ర తత్ర సర్వా విభూతయః ॥ 40 ॥

సంకర్షణాదిభేదేన తవ యత్పూజితా మయా ।  
క్షంతుమర్హసి తత్సర్వం యత్కృతం న కృతం మయా ॥ 41 ॥

న శక్తోమి విభో సమ్యక్ కర్తుం పూజాం యథోదితాం ।  
యత్యతం జపహోమాది అసాధ్యం పురుషోత్తమ ॥ 42 ॥

వినిష్ఠోదయితుం భక్త్యా అత స్త్వాం క్షమయామ్యహం ।  
దివా రాత్రౌ చ సంధ్యాయాం సర్వావస్థాసు చేష్టతః ॥ 43 ॥

అచలా తు హరే భక్తిః తవాంఘ్రియుగలే మమ ।  
శరీరేణ తథా ప్రీతిః న చ ధర్మాదికేషు చ ॥ 44 ॥

యథా త్వయి జగన్నాథ ప్రీతిరాత్యంతికీ మమ ।  
కిం తేన న కృతం కర్మ స్వర్గమోక్షాదిసాధనం ॥ 45 ॥

యస్య విష్ణో దృఢా భక్తిః సర్వకామఫలప్రదే ।  
పూజాం కర్తుం తథా స్తోత్రం కః శక్నోతి తవాచ్యుత ।

స్తుతం తు పూజితం మేఽద్య తత్ క్షమస్వ నమోఽస్తు తే ॥ 46 ॥

॥ ఇతి గరుడ మహాపురాణే ఆచారకాండే శ్రీ అచ్యుత స్తోత్రమ్ సంపూర్ణమ్ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

సర్వేభవన్తు సుఖినః సర్వేసంతు నిరామయాః ।  
సర్వేభద్రాణి పశ్యంతు మాకశ్చిత్ దుఃఖభాగ్యవేత్ ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

శ్రియః కాన్తాయ కళ్యాణనిధయే నిధయేర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

ॐ ॐ ॐ